

वस्त्र मंत्रालय

मंत्रिमंडल के लिए जनवरी, 2018 माह का मासिक सार

1. नीतिगत निर्णय :-

मंत्रिमंडल ने दिनांक 03.01.2018 को हुई अपनी बैठक में पटसन वर्ष 2017-18 (पहली जुलाई, 2017 से 30 जून, 2018 तक) के लिए पैकेजिंग में पटसन के अनिवार्य प्रयोग का अनुमोदन किया है। इस निर्णय से देश के पूर्वी और पूर्वोत्तर क्षेत्र और विशेष रूप से पश्चिम बंगाल, बिहार, ओडिशा, असम, मेघलाय और त्रिपुरा के किसानों और कामगारों को लाभ मिलेगा।

2. महत्वपूर्ण उपलब्धियां:

- i. **सिल्क मार्क एक्सपो 2018:** माननीय वस्त्र राज्य मंत्री जी ने गुवाहटी में 22 से 25 जनवरी, 2018 तक केंद्रीय रेशम बोर्ड (सीएसबी) द्वारा आयोजित 'सिल्क मार्क एक्सपो 2018' का उद्घाटन किया। विभिन्न राज्यों के 26 सिल्क मार्क प्राधिकृत प्रयोक्ताओं (एयू) ने इसमें भाग लिया और इस कार्यक्रम में विशिष्ट प्रकार के अपने शुद्ध रेशम उत्पादों को प्रदर्शित किया।
- ii. **'वाइल्ड सिल्क मोठ पर अंतर्राष्ट्रीय सम्मेलन':** केंद्रीय रेशम बोर्ड ने दिनांक 22 से 24 जनवरी, 2018 तक गुवाहटी में वाइल्ड सिल्क मोठ पर 8वां अंतर्राष्ट्रीय सम्मेलन का आयोजन किया। इस सम्मेलन का उद्घाटन वस्त्र राज्य मंत्री श्री अजय टम्टा जी ने किया। इस सम्मेलन में 15 देशों के 300 से अधिक प्रतिनिधियों ने भाग लिया और वाइल्ड सिल्क क्षेत्र में हाल की प्रौद्योगिकी और उन्नति से संबंधित वैज्ञानिक पेपर प्रस्तुत किए।
- i. **60वां अंतर्राष्ट्रीय परिधान मेला:** अपैरल निर्यात संवर्धन परिषद (आईपीसी) ने इंटरपोल गारमेंट फेयर एसोसियेशन के साथ मिलकर प्रगति मैदान, नई दिल्ली में दिनांक 17-19 जनवरी, 2018 तक 60वें अंतर्राष्ट्रीय परिधान मेले का आयोजन किया। इस मेले का उद्घाटन वस्त्र राज्य मंत्री श्री अजय टम्टा ने किया। इस कार्यक्रम में 11 राज्यों के कुल 294 निर्यातकों ने अपने उत्पाद प्रदर्शित किए। मेले में 95 देशों के खरीददारों ने भाग लिया।
- ii. **हेमटेक्सटाइल व्यापार मेला:** माननीय वस्त्र मंत्री ने हेमटेक्सटाइल इंडियन मार्केट ट्रेड फेयर, फ्रैंकफर्ट, जर्मनी में एक प्रतिनिधिमंडल का नेतृत्व किया जिसमें विकास आयुक्त (हथकरघा) और अध्यक्ष, एचआईपीसी, टेक्सप्रोसिल, ईपीसीएच शामिल थे। यह मेला दिनांक 9 से 12 जनवरी, 2018 तक आयोजित किया गया था। माननीय मंत्री ने मेले में भारतीय पैवेलियन का उद्घाटन किया और मेले के प्राधिकारियों तथा प्रसिद्ध व्यापारिक घरानों के प्रतिनिधियों

के साथ बैठकें की। उन्होंने कंस्यूलेट ऑफ इंडिया द्वारा आयोजित प्रवासी भारतीय दिवस का भी उद्घाटन किया।

- iii. **कपास का उत्पादन:** चूंकि जनवरी, 2018 में कच्ची कपास की बाजार की कीमत का रुझान एमएसपी से अधिक था इसलिए जनवरी, 2018 के दौरान कपास की अखिल भारत आवक 63.60 लाख गांठें थी, एमएसपी के तहत भारतीय कपास निगम ने केवल 1234 गांठें ही खरीदी।
- iv. **संशोधित प्रौद्योगिकी उन्नयन निधि योजना (एटीयूएफएस):** संशोधित प्रौद्योगिकी उन्नयन निधि योजना (एटीयूएफएस) के तहत माह के दौरान 810.54 करोड़ रुपए के अनुमानित निवेश और 48.50 करोड़ रुपए सब्सिडी वाली कुल 206 नई परियोजनाएं अनुमोदित की गईं।
- v. **साधारण विद्युतकरघों का स्व-स्थाने उन्नयन:** जनवरी, 2018 के दौरान 2319.34 लाख रुपए के व्यय से कुल 19269 किट फिट किए गए।
- vi. **विद्युतकरघा कामगारों के लिए समूह बीमा योजना (जीआईएस):** जनवरी, 2018 के दौरान जीआईएस योजना के तहत विभिन्न नोडल एजेंसियों ने 21,123 विद्युतकरघा कामगारों को पंजीकृत किया।
